

संत अवतार (९३)

वाधायूं गायूं मंगल मनायूं ज़ाओ साईं सुकुमार।
नचण कुदण जा दीहड़ा आया आनंदु थियो आ अपार॥

साईं जनम सां धरणी सारी मंगल मोद भरी आ
महाभाग्य माता सुखदेवी अ जी अजु थी सोनी घड़ी आ
करुणा सागर भगवंत प्यारे वतो संत अवतार॥

गगन मण्डल मां गुलड़ा वसनि था जै जै जी धुनि छाईं
देव पतिनियूं हर्ष उमंग सां द्रियण आयूं वाधाईं
रूपु निहारे दिलिड़ी ठारे करनि आशीश उचार॥

जुग जुग जिये अमां बालक तुंहिजो थींदो वदे जस वारो
पापी तापी लखें तारींदो आहे रघुनाथ दुलारो
कथा कीर्तन जो रंगिड़ो रचाए सुखी कंदो संसार॥

श्री राम कथा ऐं कृष्ण कथा चरित्र जी जग में सरिता
वहंदी

भगतनि गाथा बुधी बाबल खां ठाकुर सां दिलि ठहंदी
सिंधुड़ी अ जहिड़े विषई मुलिक में थींदो सतिसंग सुकार॥

देव वधुनि जी वाणी बुधंदे अमड़ि दिलि ठरी आ
वचन निमाणा चई देवयुनि जे चरणनि मंझिठरी आ

गुर ईश कृपा तवहां आशीश सां मिलियो मिठो हीउ

बारु॥

नर नारियूं सभु नचंदा कुद्रंदा अमड़ि अंडण में आया
साईं अ जनम जे वाधायुनि जा गीत मिठा निति गाया
साईं अमड़ि चरण गुलनि तां ब्रान्ही थींदी ब्रलिहार॥